



ДО МИНИСТЕРСТВО ЗА ЖИВОТНА СРЕДИНА И
ПРОСТОРНО ПЛАНИРАЊЕ

СКОПЈЕ

Влада на Република
Македонија
Генерален секретаријат
на Владата на Република
Македонија

Бр. 44-7257/1
Скопје, 28.11.2017 година

Бул. „Илинден“ бр.2
1000 Скопје,
Република Македонија
Тел. (02) 3118 - 022

www.vlada.mk

ИЗВАДОК
од Нацрт – записникот од Четириесеттата седница
на Владата на Република Македонија,
одржана на 28.11.2017 година

„ТОЧКА 39: Информација за квалитет на воздухот во Република Македонија за октомври 2017 година, со Извештај за работата на Интерсекторската работна група (ИРГ) и предлог - мерки

Владата ја разгледа Информацијата за квалитет на воздухот во Република Македонија за октомври 2017 година, со Извештај за работата на Интерсекторската работна група (ИРГ) и предлог - мерки и ја усвои со следниве заклучоци:

1. Се задолжува Министерството за животна средина и просторно планирање да достави известување при појава на отпочнување и завршување на епизода на алармантно загадување на воздухот, односно појава на надминување на праг на алармирање на загадувачките супстанции до следните органи на државна управа: Министерството за здравство, Министерството за труд и социјална политика, Државниот инспекторат за животна средина, Град Скопје и единиците на локалната самоуправа каде има епизода на алармантно загадување на воздухот.
2. Се задолжува Министерството за животна средина и просторно планирање, во соработка со Министерството за здравство, при надминување на прагот на алармирање веднаш да препорача на сите правни субјекти (работодавци) да ги ослободат од работни обврски бремените жени, лицата постари од 60 години, како и лицата со хронична астма, прележан миокарден инфаркт или мозочен удар, без разлика на возраста, со препорака на матичен лекар, да го реорганизираат работното време и лицата кои работат на отворено да работат од 11.00 до 17.00 часот и да не се организираат спортски натпревари и други културни манифестации на отворено.



3. Се задолжува Министерството за труд и социјална политика, во соработка со Црвениот крст на Република Македонија и единиците на локалната самоуправа при надминување на прагот на алармирање веднаш да обезбедат прифатилишта за сместување на бездомници.
4. Се задолжува Министерството за труд и социјална политика, во соработка со Црвениот крст на Република Македонија, единиците на локалната самоуправа и здравствените домови во нив при надминување на прагот на алармирање веднаш да дадат поддршка на стари осамени лица преку организирани посети.
5. Се задолжува Министерството за здравство и соодветните здравствени установи при надминување на прагот на алармирање веднаш да обезбедат услови за зголемени активности на службите за итна медицинска помош, домашна посета и патронажна служба.
6. Се задолжува Министерството за здравство при надминување на прагот на алармирање веднаш да ја задолжи Службата за итна медицинска помош да доставува информации до Институтот за јавно здравје (ИЈЗ) за бројот на повици (според дијагноза/код на МКБ10, пол, возраст, место на живеење/општина), за времетраењето на епизодата на алармантно загадување на воздухот на дневна основа се до завршување на епизодата и една недела по завршувањето.
7. Се задолжува Државниот инспекторат за животна средина при надминување на прагот на алармирање, веднаш да започне со вршење на зачестена контрола на инсталациите кои што поседуваат А-ИСКЗ дозвола, да спроведе контролни мерења на емисиите на загадувачки супстанции во амбиентниот воздух со акредитирана лабораторија, со цел да се утврди дали се применуваат пропишаните услови/мерки во Дозволата по однос на емисиите во воздух.
8. Се задолжува Министерството за животна средина и просторно планирање при надминување на прагот на алармирање, веднаш да подготви и достави препорака до инсталациите кои што поседуваат А-ИСКЗ дозвола, за намалување на капацитетот на производство (до 50%) со што од оваа мерка ќе бидат исклучени инсталациите кои што произведуваат топлинска или електрична енергија.



9. Се задолжуваат сите органи на државната управа, им се укажува на заводите, јавните претпријатија и АД во државна сопственост, а им се препорачува на агенциите, фондовите, бироата, како и на единиците на локалната самоуправа при надминување на прагот на алармирање да ја намалат (до 50%) употребата на службените возила.
10. Се препорачува на општините Кавадарци, Велес, Битола, Кочани, Куманово, Кичево, Гостивар и Струмица на советите на општините да ги разгледаат, по потреба дополнат и усвојат краткорочните мерки (дефинирани во краткорочните планови на агломерацијата Скопски регион и општина Тетово) и веднаш да започнат со нивно спроведување при надминување на прагот на алармирање на загадувачките супстанции.
11. Се препорачува на советите на општините и претпријатијата за јавен паркинг, да ја разгледаат можноста за зголемување на цената на паркинг услугата при надминување на прагот на алармирање во рок од 30 дена.
12. Се препорачува на Град Скопје да го оптимизира централизираното управување со сообраќајот во деновите кога е надминат прагот на алармирање, со цел олеснување на движењето на пешаците и велосипедистите (скратување на време на чекање на раскрсници и пешачки премини) во рок од 30 дена.
13. Се препорачува на единиците на локалната самоуправа да подготват конкретни планови за реставрација на зеленилото во општините (со идентификација на локации и начини на озеленување), во рок од три месеци.
14. Се препорачува на единиците на локалната самоуправа, доколку се предвидени зелени површини во ГУП да не може да се изврши пренамена на истите со ДУП, почнувајќи од 1.1.2018 година.
15. Се препорачува на Град Скопје, во соработка со Министерството за животна средина и просторно планирање и компаниите за испорака на топлинска енергија да најде начин за повторно приклучување на исклучените корисници и приклучување на системот каде постои соодветна инфраструктура и за тоа да ја информира Владата на третата наредна седница.



16. Се препорачува на единиците на локалната самоуправа да ја зајакнат инспекциската контрола на ракувачите со отпадни масла (колку се увезени, колку се складирани како отпад, како се третираат) и да вршат зачестена контрола на сервисите кои работат со промена на маслата, при надминување на прагот на алармирање.
17. Се препорачува на Град Скопје, во соработка со општините во агломерацијата Скопски регион, Министерството за животна средина и просторно планирање и Министерството за транспорт и врски да ја разгледа можноста за подготовка на план за унапредување на велосипедскиот сообраќај и за тоа да ја информира Владата во рок од три месеци.
18. Се задолжува Министерството за внатрешни работи да подготви измена и дополнување на Законот за безбедност во сообраќајот на патиштата, со цел спроведување на мерките за ограничување и забрана на сообраќајот во услови на надминување на прагот на алармирање во рок од 30 дена.
19. Се задолжува Министерството за внатрешни работи да ја зајакне контролата на издувните гасови од возилата при нивна регистрација во техничките станици, во рок од 30 дена.
20. Се задолжува Министерството за економија во рок од 30 дена да формира работна група со претставници од Министерството за животна средина и просторно планирање и Министерството за внатрешни работи, за започнување и подготовка на измени и дополнувања на Законот за возила и/или подзаконските акти, со цел подготовка на налепница за возилата, согласно еколошки стандарди.
21. Се задолжува Министерството за економија во рок од 30 дена да формира работна група со претставници од Министерството за животна средина и просторно планирање и Градот Скопје, со цел подготовка на предлог законски измени за забрана за горење јаглен во грејните тела во домаќинствата до 2020 година и за подготовка на подзаконски акти за квалитет на цврсти горива.



22. Се задолжува Министерството за економија во рок од 30 дена да формира работна група со претставници од Министерството за животна средина и просторно планирање, Градот Скопје и Министерството за финансии, со цел подготовка на информација до Владата со предлог за доделување на субвенции за електрични и хибридни возила како и субвенции за пренамена на возилата на гас, со предимство на автобусите и такси возилата.
23. Се задолжува Министерството за економија да изготви подзаконски акт за типови на печки кои се користат за загревање на домаќинствата, комерцијалните објекти и други институции кои индивидуално се загреваат до крајот на 2018 година.
24. Се задолжува Министерството за економија да подготви и во рок од 30 дена до Владата да достави информација за рокот на реализација и проблемите при реализација на сите проекти од примарната гасификација, како и за секундарното гасифицирање во државата.
25. Се задолжува Државниот пазарен инспекторат да ја зајакне контролата на квалитетот на течни горива, во рок од 30 дена.
26. Се задолжува Министерството за труд и социјална политика, во соработка со Министерството за економија да подготви и во рок од 30 дена до Владата да достави информација со предлог за субвенционирање на мерката замена на стара печка на дрва за нова, за социјално загрозените граѓани.
27. Се задолжува Министерството за транспорт и врски да врши зачестени контроли на меѓуградските автобуси во однос на дозволеното застанување на одредени стојалишта во внатрешноста во градот, согласно Одлуката на Град Скопје.
28. Се задолжува Министерството за транспорт и врски да подготви и во рок од 60 дена до Владата да достави предлог – закон за изменување и дополнување на Законот за градба, во насока на тоа услов при издавање на дозволи за градба на колективни живеалишта (згради) да биде наведен и регулиран начинот на затоплување, при што да се наведе дека во области каде е достапен централниот систем на парно греење истиот да биде задолжителен.



29. Се задолжува Службата за општи и заеднички работи на Владата на Република Македонија, во соработка со Министерството за финансии да подготви и во рок од 30 дена до Владата да достави план за набавка на електрични службени возила за сите органи на државната управа.
30. Се задолжуваат сите органи на државната управа, им се укажува на заводите, јавните претпријатија и АД во државна сопственост, а им се препорачува на агенциите, фондовите, бироата, како и на единиците на локалната самоуправа во рок од 30 дена да ја исполнат законската обврска за обезбедување на безбеден паркинг на велосипеди.
31. Се задолжуваат сите органи на државната управа, им се укажува на заводите, јавните претпријатија и АД во државна сопственост, а им се препорачува на агенциите, фондовите, бироата, како и на единиците на локалната самоуправа, во рок од 30 дена да обезбедат услови за селектирање на отпад (започнувајќи со селектирање на хартија и пластика).
32. Се задолжува Министерството за животна средина и просторно планирање, во соработка со Инспекцискиот совет и Министерството за информатичко општество и администрација, да подготви и во рок од три месеци до Владата да достави предлог – закон за изменување и дополнување на Законот за квалитет на амбиентен воздух, во насока на доделување на овластувања на постоечките комунални инспектори за инспектирање во областа на квалитетот на воздухот при надминување на прагот на алармирање.
33. Се укажува на АД ЕЛЕМ, подружница РЕК – Битола, во рок од еден месец до Министерството за животна средина и просторно планирање да достави ажуриран Оперативен план по однос на активностите кои што Комбинатот треба да ги преземе, со цел усогласување со најдобрите достапни техники предвидени за овој тип на индустриски сектор, имајќи предвид дека ажурираниот оперативен план е услов за добивање на дозволата за усогласување со оперативен план.
34. Се задолжува Министерството за финансии да ја разгледа можноста за намалување на ДДВ-то од 18% на 5% за испорака на топлинска енергија и за тоа да ја информира Владата во рок од 30 дена.



35. Се задолжува Дирекцијата за заштита и спасување да врши зачестени контроли над димоводните канали во индустриските објекти и домаќинствата и да доставува редовни месечни и годишни извештаи од извршените контроли до Владата, при надминување на прагот на алармирање.
36. Се задолжува Државниот завод за статистика основните демографски податоци (број на население по возрастни групи и по одделни населени места) и податоците за смртност на населението да ги доставува во форма и резолуција која одговара на барањето на Институтот за јавно здравје на Република Македонија, кој врши проценка на ризици поврзани со фактори на животна средина на годишно ниво, најдоцна до крајот на април во тековната за претходната година, а по потреба, за време на епизоди на алармантно загадување на воздухот и на дневно ниво.
37. Се укажува на ЈП „Македонски Шуми“ да подготви и во рок од 30 дена до Владата да достави информација со анализа за состојбата на дрвната маса која се користи за огрев од домаќинствата во Република Македонија, во однос на процентот на влажност и изготвениот план за постепено постигнување на стандардот од 20% влажност на дрвната маса која се користи за огрев од домаќинствата во државата.
38. Се задолжува Министерството за животна средина и просторно планирање, во соработка со Министерството за здравство во рок од 30 дена да подготви медиумска кампања за подигање на јавната свест за аерозагадувањето, ефектите врз животната средина и врз здравјето на луѓето.
39. Се задолжува Министерството за животна средина и просторно планирање да подготви и во рок од 30 дена до Владата да достави информација за потребните финансиски средства за акредитација на Централната лабораторија за животна средина на Министерството за животна средина и просторно планирање и за акредитација на Калибрационата лабораторија за квалитет на воздухот.



40. Се задолжува Министерството за здравство да ја задолжи Службата за итна медицинска помош да доставува на месечно ниво информации до Институтот за јавно здравје (ИЈЗ) за бројот на повици (според дијагноза/код на МКБ10, пол, возраст, место на живеење/општина), почнувајќи од 1.1.2018 година.“

ГЕНЕРАЛЕН СЕКРЕТАР НА
ВЛАДАТА НА РЕПУБЛИКА
МАКЕДОНИЈА

д-р Драги Рашковски

ДОСТАВЕНО И ДО:

- сите органи на државна управа (министерства и органи во состав, агенции, фондови, бироа, заводи, јавни претпријатијата, АД во државна сопственост и др.)
- сите единици на локалната самоуправа
- Градот Скопје
- Заедницата на единиците на локалната самоуправа
- Службата за општи и заеднички работи на Владата на Република Македонија
- Инспекцискиот совет
- Државниот инспекторат за животна средина
- Државниот пазарен инспекторат
- Дирекцијата за заштитата и спасување
- Државниот завод за статистика
- ЈП „Македонски шуми“
- АД ЕЛЕМ, подружница РЕК – Битола
- Црвениот крст на Република Македонија

Подготвил: Филип Коровешовски
Контролирал: Љубица Р. Димовска / Снежана М. Пендовски
Ирма Мандева
Согласен: Дејан Јакимовски
Одобрил: Митра Спасовска

